

**శ్రీమద్రామాయణం :: అయోధ్యాకాండ :: ధర్మపథం**

శ్రీశోభకృత్ నామ సంవత్సరం, ఉత్తరాయణం,  
శిశిర ఋతువు, ఫాల్గుణమాసం

- 298

శుక్ల చవితి - 14.03.2024

భరణి-గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం,త్రయస్త్రింశసర్గశ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే త్రయస్తింశస్సర్గః ॥**

అపేతోదకధూమాని హీనసమ్మూర్జనాని చ ।  
ప్రణష్టబలికర్మేజ్యామన్త్రహోమజపాని చ ॥ 33.20 ॥

దుష్కాలేనేవ భగ్నాని భిన్నభాజనవన్తి చ ।  
అస్మత్ప్రకృతి వేశ్మాని కైకేయా ప్రతిపద్యతామ్ ॥ 33.21 ॥

వనం నగరమేవాస్తు యేన గచ్ఛతి రాఘవః ।  
అస్మాభిశ్చ పరిత్యక్తం పురం సమ్పద్యతాం వనమ్ ॥ 33.22 ॥

బిలాని దంష్ట్రీణస్సర్వే సానూని మృగపక్షిణః ।  
త్యజన్త్యస్మద్భయాద్భీతాః గజాస్సింహో వనాన్యపి ॥ 33.23 ॥

అస్మత్ప్రకృతం ప్రపద్యంతాం సేవ్యమానం త్యజన్తు చ ।  
తృణమాంసఫలాదానాం దేశం వ్యాలమృగద్విజమ్ ॥ 33.24 ॥

ప్రపద్యతాం హి కైకేయా సపుత్రా సహ బాన్ధవైః ।  
రాఘవేణ వనే సర్వే సహ వత్స్యామ నిర్వృతాః ॥ 33.25 ॥

ఇత్యేవం వివిధా వాచః నానాజనసమీరితాః ।  
శుశ్రావ రామశ్రుత్వా చ న విచక్రేఽస్య మానసమ్ ॥ 33.26 ॥

స తు వేశ్మ పితుర్దూరాత్ కైలాసశిఖరప్రభమ్ ।  
అభిచక్రామ ధర్మాత్మా మత్తమాతంగవిక్రమః ॥ 33.27 ॥

వినీతవీరపురుషం ప్రవిశ్య తు నృపాలయమ్ ।  
దదర్శావస్థితం దీనం సుమన్త్రమవిదూరతః ॥ 33.28 ॥

ప్రతీక్షమాణోఽపి జనం తదార్తమ్, అనార్తరూపః ప్రహసన్నివాధ ।  
జగామ రామః పితరం దిదృక్షుః, పితుర్నిదేశం విధివచ్ఛ్రీర్షుః ॥ 33.29 ॥

తత్పూర్వమైక్ష్వాకసుతో మహాత్మా, రామో గమిష్యన్ వనమార్తరూపమ్ ।  
వ్యతిష్ఠత ప్రేక్ష్య తదా సుమన్త్రం, పితుర్మహాత్మా ప్రతిహారణార్థమ్ ॥ 33.30 ॥

పితుర్నిదేశేన తు ధర్మవత్సలః, వనప్రవేశే కృతబుద్ధినిశ్చయః ।  
 స రాఘవః ప్రేక్ష్య సుమస్త్రమబ్రవీత్, నివేదయ స్వాగమనం నృపాయ మే ॥  
 33.31 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే త్రయస్తింశస్సర్గః**

**అథ శ్రీమద్రామాయణే ఆదికావ్యే అయోధ్యాకాణ్డే చతుస్తింశస్సర్గః**

తతః కమలపత్రాక్షః శ్యామో నిరుదరో మహాన్ ।  
 ఉవాచ రామస్తం సూతం పితురాఖ్యాహి మామితి ॥ 34.1 ॥

స రామప్రేషితః క్షిప్రం సంతాపకలుషేన్ద్రియః ।  
 ప్రవిశ్య నృపతిం సూతః నిశ్వసంతం దదర్శ హ ॥ 34.2 ॥

ఉపరక్తమివాదిత్యం భస్మచ్ఛన్నమివానలమ్ ।  
 తటాకమివ నిస్తోయమ్ అపశ్యజ్జగతీపతిమ్ ॥ 34.3 ॥

ఆలోక్య తు మహాప్రాజ్ఞః పరమాకులచేతసమ్ ।  
 రామమేవానుశోచంతం సూతః ప్రాజ్ఞలిరాసదత్ ॥ 34.4 ॥

తం వర్ణయిత్వా రాజానం సూతః పూర్వం జయాశిషా ।  
 భయవిక్లబయా వాచా మన్దయా శ్లక్ష్ణమబ్రవీత్ ॥ 34.5 ॥

అయం స పురుషవ్యాఘ్రుః ద్వారి తిష్ఠతి తే సుతః ।  
 బ్రాహ్మణేభ్యో ధనం దత్త్వా సర్వం చైవోపజీవినామ్ ॥ 34.6 ॥

స త్వా పశ్యతు భద్రం తే రామస్సత్యపరాక్రమః ।  
 సర్వాన్ సుహృద ఆపుచ్ఛ్య త్వామిదానీం దిదృక్షతే ॥ 34.7 ॥

**॥ ధీలశ్రుతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
 శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరఘుచన్ద్ర పరబ్రహ్మణే నమః ॥**

❧ **అశుభసంహార ధ్యానము** ❧

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అశుభసంహారప్రార్థన**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్యైహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేస్తు గ్రహాః కుర్వన్తు మంగళమ్ ॥



**అశుక్షమాప్రార్థన** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అశుభసంహారధ్యానము** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠన్మై,  
నారాయణాయేతి సమర్పయామి ॥

**అశుగుంగళము** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

